

శ్రీ గణేశ ప్రాతఃస్మరణ స్తోత్రం

ప్రాతః స్మరామి గణనాథమనాథబంధుం

సిందూరపూరపరిశోభితగండయుగ్మమ్ ।

ఉద్దండవిఘ్నపరిఖండనచండదండ-

మాఖండలాదిసురనాయకవృందవంద్యమ్ ॥

1

ప్రాతర్నమామి చతురాననవంద్యమాన-

మిచ్ఛానుకూలమఖిలం చ వరం దదానమ్ ।

తం తుందిలం ద్వీరసనాధిపయజ్ఞసూత్రం

పుత్రం విలాసచతురం శివయోః శివాయ ॥

2

ప్రాతర్భజామ్యభయదం ఖలు భక్తశోక-

దావానలం గణవిభుం వరకుంజరాస్యమ్ ।

అజ్ఞానకాననవినాశనహవ్యవాహ-

ముత్సాహవర్ధనమహం సుతమీశ్వరస్య ॥

3

శ్లోకత్రయమిదం పుణ్యం సదా సామ్రాజ్యదాయకమ్ ।

ప్రాతరుత్థాయ సతతం యః పఠేత్ప్రయతః పుమాన్ ॥

4

॥ ఇతి శ్రీ గణేశ ప్రాతఃస్మరణ స్తోత్రం సంపూర్ణమ్ ॥